

حيدرڪالوچ: سنڌ جو مشهور فارسي گو شاعر
Hyder Kaloch: Famous Persian Poet of Sindh

Abstract:

Hyder Kaloch is one of those Persian poets of Sindh who have been quoted outside of Sindh in various histories of India and Iran. He also had an anthology to his credit. He, originally, was from Hirat, and migrated to Sindh during the peak days of Mirza Shah Hasan Arghun. He lived in Thatta for some time and spent last days of his life in Paat and passed away there. Even though, there is no manuscript of his poetry available in Sindh, but references of his poems can be found in the historical books of Iran and India. His anthologies can be found in various famous libraries of the world. This shows he was a famous and big poetic name.

Kaloch composed poetry all his life, which consisted thousands of couplets, odes, eulogies, and other forms. People, keenly, had many copies of his anthology prepared after his death. Even the Qasmi library of Paat itself has a copy of his complete poetic collection. This library was set ablaze in an attack during Moghul Empire, and Hyder's anthology was also burnt. Some copies went through the cracks of cruel times. This paper throws light on his life and work from various angles.

سنڌ جي جن فارسي شاعرن جو سنڌ کان ٻاهر هندستان ۽ ايران جي مختلف تاريخن ۾ ذڪر ملي ٿو، انهن مان هڪ جو نالو آهي: ”حيدر ڪالوچ.“
ڪالوچ صاحب ديوان شاعر هو. اصل هرات جو رهواسي، بعد ۾ ميرزا شاهه حسن ارغون جي دور ۾ سنڌ ۾ لڏي آيو. ڪجهه وقت ٺٽي ۾ رهيو، زندگيءَ جا آخري ڏينهن پاٽ ۾ گذاريا ۽ اُتي ئي وفات ڪري ويو. هن وقت جيتوڻيڪ سندس شاعريءَ جو ڪو به قلمي نسخو سنڌ ۾ موجود ڪونهي، پر سندس شاعريءَ جو ذڪر هندستان ۽ ايران جي تاريخي ڪتابن ۾ ملي ٿو. دنيا جي ڪيترن ئي مشهور ڪتابخانن ۾ اڄ به سندس شاعريءَ جا ”ديوان“ موجود آهن. ان مان اها ڳالهه ثابت ٿئي ٿي ته هو پنهنجي

دور جو وڏو ۽ مشهور شاعر هو.

ڪلوچ جو اصل وطن ۽ سندس زندگيءَ جو احوال:

افغانستان جي اتر اولهه ۾ اڄ به هرات جي نالي سان مشهور شهر موجود آهي. صديون اڳي هي شهر خراسان ۾ شامل هو. ڇاڪاڻ ته هرات هندستان ۽ چين ڏانهن وڃڻ جي لنگهه تي واقع آهي ان ڪري ان دور ۾ به اهم واپاري ۽ فوجي مرڪز هو. 41هه (661ع) ۾ اموي دور ۾ عربن هن شهر کي فتح ڪيو. 782هه (1380ع) ۾ تيمورلنگ ان کي ترقي وڌرائي. 874هه (1468ع) ۾ تيموري خاندان جي آخري بادشاهه ابو الغازي سلطان حسين بايقرا جي دور ۾ هرات وڏو عروج ماڻيو. سلطان پنهنجي دور ۾ علم ۽ ادب کي زور وڌايو ۽ هڪ عالیشان مدرسي کان سواءِ ڪيتريون ئي عمارتون پڻ ٺاهيون. ان جي دور جا ڪيترائي وڏا شاعر سندس دربار سان لاڳاپيل هئا. فارسي ۽ ترڪي ٻوليءَ جو وڏو شاعر مير علي شير نوائي سندس خاص وزير هوندو هو. نوائيءَ جا فارسي شاعريءَ ۾ چار ديوان موجود آهن. تنهن کان سواءِ مشهور فارسي شاعر مولانا عبدالرحمان جامي، عبدالله هانفي، شيخ الاسلام سيف الدين احمد، ملا شيخ حسن، ملا محمد بدخشي، ملا مسعود شيروائي، ڪمال حسين گزگاهي، انوار سهيلي ۽ روضه الشهداء جو منصف ڪمال الدين حسن بن علي واعظ ڪاشفي، مير خوند ۽ ٻيا ڪيترائي شاعر، مؤرخ، مصور ۽ خطاط سندس دربار جا اهم رڪن هئا. خود بايقرا پاڻ به شاعر هو. ترڪي زبان ۾ سندس ديوان موجود آهي، جيڪو 1949ع ۾ استنبول مان شايع ٿيو. سلم ميرزا پنهنجي ڪتاب ”تحفة سامي“ ۾ سلطان جي هڪ تذڪري ”مجالس العشاق“ جو ذڪر ڪيو آهي. (تحفة سامي: سلم ميرزا (چاپو 1914ع پڻ)) پر بلور پنهنجي آتم ڪٿا ”تذڪر بلوري“ ۾ سلطان کي شاعر نه مڃيندي، انهي ڪتاب جو اصل ليکڪ ڪمال حسين گزگاهي کي مڃي ٿو.

لهڙي ٽي علمي ۽ تاريخي شهر هرات ۾ حيدر ڪلوچ نائين صدي هجريءَ ۾ پيدا ٿيو. افسوس ته ڪيترائي جاکوڙ ڪرڻ جي باوجود به تذڪره جي ڪتابن ۾ ڪلوچ جي پيدائش جي تاريخ ڪانه ٿي ملي. ڪي تذڪره نويس، ڪلوچ کي شاهه اسماعيل صفويءَ (1523-1486ع) جي دور ۾ پيدا ٿيل ڏيکارين ٿا، پر ان سلسلي ۾ به اختلاف آهي. شاهه اسماعيل صفوي 892هه (1486ع) ۾ ڄائو ۽ 38 ورهين جي ڄمار ۾ سال 930هه (1523ع) ۾ مارجي ويو. جيڪڏهن ڪلوچ اسماعيل صفويءَ جي دور ۾ پيدا ٿيو ته هو سال 911هه (1505ع) ۾ خراسان جي بادشاهه سلطان بديع الزمان جي

دربار جو شاعر ڪيئن بڻيو؟ يقيناً 911 هـ (1505ع) ۾ جڏهن هڪ سال لاءِ بديع الزمان هرات جو بادشاهه ٿيو ته ان وقت ڪلوج جي عمر ايتري نه هئي جو هو بادشاهه جو درباري شاعر ٿيو ۽ پنهنجي مخالف شاعر ۽ بزرگ مولانا هلال جي خلاف شعر لکيائين. ان وقت ڪلوج جي عمر بهرحال 30 ورهين کان مٿي هئڻ گهرجي. ان لحاظ کان ڪلوج جي جنم جو سال 881 هـ (1476ع) هئڻ ڪپي.

ڪلوج بنيادي طور تي هڪ غريب گهراڻي جو فرد هو. ابتدائي سالن ۾ هو ڪليجي رڌڻ جو ڪم ڪندو هو. ان ڪري مٿس ”ڪلونج“ يا ”ڪلوج“ جو لقب بڻجي ويو. دراصل اڄ به ايران جي مختلف سرحدي علائقن ۾ صبح جو سويل پکري جي مٺي ۽ پلون رڌڻ وارن کي ”ڪلونج“ ڪري سڏيو ويندو آهي. ٿي سگهي ٿو ته ”حيدر“ اهي پٽي ڪم ڪندو هجي، يا سندس خانداني پيشو اهو رهيو هجي، ان ڪري مٿس ”ڪلونج“ يا ”ڪلوج“ جو نالو پئجي ويو. البت هن پنهنجي شاعريءَ ۾ پنهنجو تخلص ”حيدر“ اختيار ڪيو. ان وقت شاعر گهڻو ڪري بادشاهن جي دربار سان منسلڪ ٿي ويندا هئا، ان ڪري ڪلوج به هرات جي بادشاهه بديع الزمان ميرزا جي دربار ۾ وڃي پهتو، جتي پيا به ڪيترائي شاعر اڳ ٿي بادشاهه جي م صاحبيءَ ۾ شامل هئا.

سال 913 هـ (1507ع) ۾ بديع الزمان، ازبڪ حاڪم محمد خان شيبانيءَ جي حملي وقت استر آباد ۽ پوءِ قنڌار پهچي ويو، تڏهن ڪلوج هرات ۾ هو. بعد ۾ خراسان تي شيبانيءَ جو قبضو ٿيو ته به لڳي ٿو ته هن هرات نه ڇڏيو. سن 917 هـ (1511ع) ۾ شاهه اسماعيل خراسان جي حڪومت هت ڪئي ته بديع الزمان وڃي سنڌ ۾ نٿي جي حاڪم سلطان فيروز بن چلم نظر الدين سموي وٽ پناهه ورتي. پر ڪلوج ساڻس گڏ نه ويو ۽ هرات ۾ رهي پيو. اهو زمانو نهايت ئي پر آشوب هو. ڪلوج بنيادي طور تي هڪ حساس شاعر هو. هن هرات ۽ خراسان جي مسلسل لڙاين، رتوچاڻ ۽ پنهنجي ولي نعمت بديع الزمان کي اقتدار تان هٽندي ۽ دربري ٿيندي ڏٺو. هن جي اکين آڻو ازبڪ حملي آور محمد خان شيباني هرات ۾ 23 مئي 1507ع تي داخل ٿيو ۽ پنهنجي محسن بديع الزمان جي پاڇائي ۽ ميرزا مظفر جي خود صورت زال خانزاده بيگم جي محل ۾ ڪاهي پيو. ان وقت هوءَ عدت ۾ ويٺل هئي، پر ڇاڪاڻ ته هوءَ بيحد خود صورت هئي، ان ڪري عدت پوري ٿيڻ کان اڳ ئي شيباني ساڻس نڪاح ڪيو.

انهيءَ عمل يقيناً شاعر کي رنجايو هوندو. شيبانيءَ جي ڀائٽي عبيدالله خان ازبڪ، بديع الزمان جي درباري ۽ مشهور شاعر مولانا بدر الدين هلالِي چغتائي استر آباديءَ کي بيدريءَ سان 936 هـ (1529ع) ۾ ماري ڇڏيو. ان واقعي جي ڪري نفيس شاعر جي دل هرات کان جهڙو ڪر ڀڄي پئي. ان وچ ۾ لڳي ٿو ته سندس مالي حالتون به بهتر نه هيون. 930 هـ (1523ع) ۾ شاهه اسماعيل صفوي فوت ٿيو ته سندس ڏهن سالن جو پٽ شاهه طهماسب ايران جي تخت تي ويٺو. ڪلوج هڪ ڦهيو طهماسب جي شان ۾ چيو جيڪو بادشاهه کي پڻ ڏاڍو وڻيو، پر سندس مالي مشڪلاتون حل نه ٿيون. سنڌ ڏانهن آمد:

لهڙين حالتن کي ڏسندي مايوس ٿي ڪلوج پنهنجي والده کان اجازت وٺي سنڌ جو رخ ڪيو. اهو دور اهڙو هو، جنهن ۾ ارغونن جي ظلم سبب سنڌ جا ڪيترائي هاڪارا عالم ۽ عزتدار ماڻهو سنڌ مان لڏي رهيا هئا. ته ساڳئي وقت خراسان جا ڪيترا شاعر ۽ عالم بخت آزمائيءَ لاءِ سنڌ پهچي رهيا هئا. سنڌ تي ميرزا شاهه حسن جي حڪمراني هئي. ان وقت سنڌ ڏي لڏي آيل عالمن ۾ مير محمود المعروف به شيخ مير ڪه شير محمد، شيخ عبدالوهاب پوراني، شاهه قطب الدين، شاهه محمود بن شاهه طيب، سيد مير ڪلان، مخدوم محمود ضمير پوراني، مولانا عبدالعزيز ابهرِي، مولانا يونس سمرقندي، شاهه جهانگير هاشمي، مولانا فخرِي هروي ۽ نيازي بخاري سمرقندي شامل آهن.

اهو دور ميرزا شاهه حسن ارغون جي عروج جو هو. شاهه حسن پنهنجي پيءُ شاهه بيگ جي وفات کان پوءِ سال 928 هـ (1521ع) ۾ سنڌ جو والي ٿيو. ڪل 34 ورهيه سنڌ تي حڪومت ڪيائين ۽ 962 هـ (1554ع) ۾ گذاري ويو.

ڪلوج، شاهه حسن جي عروج جي وقت ۾ ٺٽي ۾ آيو. اهو وقت لڳي ٿو ته 932 هـ (1525ع) جو ڏهاڪو هوندو. ڪلوج ٺٽي ۾ ڪيترو وقت رهيو ۽ ڪهڙي سال لڏي وڃي پات وسايائين، اهو سڀ ڪجهه ماضيءَ جي لونداهه ۾ گم آهي. بهرحال تاريخ اهو ضرور ٻڌائي ٿي ته ڪلوج شاهه حسن جي دربار سان منسلڪ ٿيو، سندس شان ۾ ڦهيدا به لکيائين ۽ بعد ۾ ٺٽي کي خيرپور چئي وڃي پات ۾ رهيو. ”پات“ جنهن جو نالو تاريخ ۾ اسان کي ”پاتر“ ملي ٿو، ڪنهن دور ۾ سنڌو درياءَ جي ڪناري تي هڪ اهم بندرگاهه ۽ ملتان ڏانهن ويندڙ شاهي سڙ ڪٽي واقع هو. ان وقت پات سڪيو ستابو

علائقو هو. نه چڙو اُٺي هر مهل سڪ ۽ شائنتي هئي. بلاڪ پات جي علائقي ۾ اناج جي ڪڏهن به اُٺاڻ ڪا نه هئي. سنڌ ڏانهن ڪاهيندڙ اٺيڪ حملي آور حاڪم توڙي پٺاهه جي ڳولا ۾ پٽڪندڙ حڪمران پات وٽان لنگهيا آهن. ميرزا شاهه حسن جي پات ۾ وڏي جاگير هئي. اهو ئي سبب هو جو جڏهن ڪلوج شاهه جي دربار جي ماحول کان بيزار ٿي وڃڻ جي اجازت گهري ته شاهه کيس پات ۾ وڃي رهڻ جي صلاح ڏني ۽ ڪلوج لڏي وڃي پات ۾ رهيو. سمجهه ۾ ائين ٿو اچي ته ڪلوج گهٽ ۾ گهٽ ڏهه ورهيه پات ۾ رهيو هوندو. ڇاڪاڻ ته جنهن وقت خوشحال پات ارغونن جي تباهه ڪارين کان بچيل هو ته اهو 1530ع کان 1550ع جو دور هو. انهيءَ ئي دور 1541ع (948هه) ۾ همايون اچي سنڌ ۾ پٺاهه ورتي. ان وقت پات جي سڪڻي سنڀالي هئڻ جي شاهدي اسان کي ملا عبدالقادر بديونيءَ جي ڪتاب ”منتخب التواريخ“ ۾ ملي ٿي. ملا لکي ٿو ته: ”شاهه حسن، همايون کي ڏيکارڻ لاءِ هٿر لحوڏ ڪار پيدا ڪيو، پر ان جو اثر پاتر تي نه پيو. پاتر (پات) ۾ اناج بنهه سستو هو، ان ڪري هن پنهنجي پيءُ ميرزا هندال کي حڪم ڏنو ته هو لشڪر لاءِ اناج هٿ ڪرڻ لاءِ پاتر هليو وڃي.“ اهڙي سرسبز علائقي جو واپو منڊل شاعر ڪلوج کي ڏاڍو وڻيو. شهر جي ٻاهران ان وقت ٽن بزرگن پير حاجي اسماعيل، پير معصوم ۽ پير پٺي جو مقبرو واقع هو. اهو مقبرو اڄ به پات ڀرڻيءَ جي دڙي لڳ اتر اولهه طرف ۽ موجوده پات کان هڪ ڪلوميٽر پرتي موجود آهي. اهو ئي تاريخي مقبرو آهي، جنهن ۾ همايون پهريون ڀيرو حميده بيگم کي ڏسي مٿس عاشق ٿي پيو هو. همايون پات ۾ 13 جولاءِ 1541ع تي پهتو ۽ لڳاتار چاليهه ڏينهن اُتي رهي پيو. اُتي ئي اڱاري ڏينهن 23 آگسٽ 1541ع تي حميده بيگم سان شادي ڪيائين ۽ 3 ڏينهن رهي 26 آگسٽ 1541ع تي پنهنجي نئين ڪنوار ۽ لشڪر سان روهڙيءَ ڏانهن روانو ٿي ويو. اهڙي تاريخي شهر ۾ سدائين وهندڙ سنڌو درياءَ جي ڀر ۾ واپو منڊل ۾ ڪلوج زندگيءَ جا پرسڪون ڏينهن وبهي گهاريا، جتي هو 959هه (1551ع) ۾ گذاري ويو ۽ اُتي ئي دفن ٿيو. سندس وفات کي ساڍا چار سؤ ورهيه لنگهي ويا آهن. اڄ ڀرڻي پات به باقي نه رهي آهي، نوري سندس قبر جو ڪو نالو نشان موجود آهي، پر سندس شاعريءَ جي حوالي سان سندس نالو هميشه لاءِ قائم آهي.

حيدرڪلوج جا ديوان:

ڪلوج سڄي حياتي شاعري ڪئي، جيڪا هزارن بيتن، قصيدن ۽ غزلن تي

مشتمل هئي. سندس شاعريءَ جا ڪيترائي ديوان سندس مرڻ کان پوءِ ماڻهن شوق مان نقل ڪرايا. خود پات جي قاسمي ڪتبخاني ۾ ڪلوچ جو مڪمل ديوان موجود هو. مغلن جي دور ۾ اهو ڪتب خانو هڪ حملي ۾ ساڙيو ويو، جنهن سان گڏ ديوان ڪلوچ به سڙي رکي ٿي ويو. ڪجهه نسخا زماني جي دستبرد جو شڪار ٿي ويا. البت سندس ڪجهه شاعري مختلف تذڪرن ۾ موجود آهي. هن وقت ڪلوچ جي ديوان مان چونڊ شاعريءَ جا چار قلمي نسخا دنيا جي مختلف ڪتبخانن ۾ رکيل آهن.

(الف) هڪ خطي نسخو ڪلڪتي ۾ رائل ايشياٽڪ سوسائٽيءَ جي ڪتبخاني ۾ رکيل هو، جيڪو هاڻ نيشنل لائبريري ڪلڪتي جي بوهار سيڪشن ۾ موجود آهي. ان جو ڪٽڻاگ نمبر 473 آهي. هن نسخي ۾ ڪل 40 ورق آهن، ٻه صديون اڳ جو لکيل آهي.

(ب) ٻيو قلمي نسخو بهار جي شهر پٽنار ”خدا بخش لائبريري“ ۾ رکيل آهي.

(ج) ٽيون قلمي نسخو پنجاب يونيورسٽي لائبريريءَ جي ”شيراني ڪليڪشن“ ۾ رکيل آهي. اهو نسخو ”صالح بن ميرڪ“ جي هٿ جو لکيل آهي. سھڻي خوشخطيءَ ۾ لکيل انهي ديوان جا شروعاتي صفحا رنگين حاشين سان لکيل آهن.

(د) چوٿون نسخو برٽش لائبريري لنڊن ۾ رکيل آهي. انهيءَ نسخي جي مائڪرو فلم مشهور محقق حفيظ هوشيارپوري مارچ 1957ع ۾ لنڊن کان ڪراچي کڻي آيو هو، ڇاڪاڻ ته سنڌي ادبي بورڊ ”ديوان حيدر ڪلوچ“ ترتيب ڏيڻ جو ڪم سندس حوالي ڪيو هو.

ڪلوچ جو فارسي تذڪرن ۾ ذڪر:

تحفته سامي:

ڪلوچ جو سڀ کان پهريائين ذڪر اسان کي سلم ميرزا (948ع 923هـ) جي ڪتاب ”تحفته ساميءَ“ ۾ نظر اچي ٿو. سلم ميرزا شاهه اسماعيل صفوي جو ننڍو پٽ هو. ميرزا فارسي شاعرن جو هي تذڪرو 957هـ ۾ لکي پورو ڪيو. ان وقت حيدر حيات هو ۽ پات ۾ آخري ڏينهن گهاري رهيو هو. ڪلوچ جي وفات کان 2 ورهيه اڳ جي لکيل هن تذڪري ۾ ميرزا لکي ٿو ته ”ڪلوچ اڻ پڙهيل هو. هو خود پنهنجو شعر سمجهي نه سگهندو هو.“ ان سلسلي ۾ سندس هڪ شعر مثال طور ڏيکاري ٿو:

طوطي صفت حيران آن رويم
ڪه مگويم سخن امانمي دائم چه

مگريم

ميرزا اسلم لکي ٿو ته ڪلوج جي شعرن جو تعداد ويهه هزار آهي.

تحفته سامي 1314 هـ (1893ع) ۾ تهران مان شايع ٿيو. تنهن کان سواءِ ڀٽنا مان پڻ 1914ع ۾ ڇپجي چڪو آهي. ڪتاب جي صفحي 114 ۽ 115 تي ڪلوج جو ذڪر آيل آهي.
خلاصه الشعراء:

ڪلوج جي وفات کان 26 ورهيه پوءِ تقوي ڪاشي 985 هـ (1577ع) ۾ پنهنجي لکيل تذڪره ”خلاصه الشعراء“ ۾ سندس ذڪر ڪري ٿو. اهو ئي عالم اسان کي سندس وفات جي سال کان واقفيت ڏئي ٿو. ڪاشيءَ موجب ڪلوج 959 هـ (1551ع) ۾ پات پروفات ڪئي.

تقوي ڪاشي 956 هـ ۾ ڪاشان ۾ پيدا ٿيو ۽ 985 هـ 1034ع ۾ اهو تذڪرو ڇپڻ جلدن ۾ مرتب ڪيائين. بعد ۾ 993 هـ ۾ پنهنجون جلد به تيار ڪيائين. ڪاشي عمر جي آخري حصي ۾ هندستان ۾ آيو هو. هن پنهنجو اهو تذڪرو ابراهيم عادل شاهه پيچاپوري (988ع – 1037 هـ) جي نالي منسوب ڪيو. انهيءَ تذڪري جا مختلف جلد مشهور ڪتب خانن ۾ موجود آهن.
مجمع الف ضلا:

هڪ ٻئي عالم محمد بقتاي، ڪلوج جي وفات کان 31 ورهيه پوءِ پنهنجي تذڪري ”مجمع الف ضلا“ ۾ سندس ذڪر ڪيو آهي. حيدر جي وفات کان ٽيڪ 50 ورهين کان پوءِ سندس همعصر شاعر مولانا بدر الدين هالائي جي حوالي سان بقتاي لکي ٿو: ”جڏهن هالائي هرات جي شهزادي بديع الزمان کي پنهنجي مشهور مثنوي شاهه و گدا، بادشاهه درويش، لکي پيش ڪئي ته شهزادي خوش ٿي انعلم طور شاعر کي سندس ئي خواهش موجب هڪ خود صورت غلام انعلم طور ڏنو. انهيءَ تي ڪلوج ڪلوڙو چان هي قطعو شهزادي کي پيش ڪيو:

شها! ڪامگار! پئي خلم مانت،
فرستلاه شدزبن دعاگو پيامي،
هالائي غلام طلب کرد و دادي،
مراهم بده چون هالائي غلامي.

بقائتي اصل بخارا (خراسان) جو رهواسي هو. اڪبر جي دور ۾ 985 هـ (1577ع) ۾ هڪ سال لاءِ هندستان آيو. مرزا عبدالرحيم خان خانان ۽ ”طبقات اڪبري“ جي مولف خواجہ نظم الدين احمد بخشيءَ جي ملازمت ۾ ڪم ڪيائين. هي تذڪرو 1000 هـ (1591ع) ۾ لکي پورو ڪيائين. سندس شاعريءَ جو ديوان 1959ع ۾ استالن گراڊمان شايع ٿيو آهي. جڏهن ته ”مجمع الفاضلا“ جو قلمي نسخو هن وقت پنجاب يونيورسٽي جي لائبريري ۾ رکيل آهي. منتخب التواريخ:

ڪلوچ جي مشهوري هند، سنڌ ۽ ايران تائين پکڙيل هئي. ان جو ثبوت اهو آهي جو سندس رحلت جي 45 ورهين کان پوءِ شاعرن جي محفلن ۾ سندس ذڪر ٿيندو هو. مثال طور مولانا عبدالحامد بدايوني ”منتخب التواريخ“ ۾ ڪلوچ جو ذڪر هن ريت ڪري ٿو:

شعر رنگارنگ طبع رکج حيدر ڪلوچ،
بمچنان سري زندگي تو ده انبار گل.

بدايونيءَ پنهنجو ڪتاب 1004 هـ (1995ع) ۾ لکي پورو ڪيو، جڏهن ته ڪلوچ جي وفات 959 هـ (1551ع) ۾ ٿي. اهو شعر محمد ابن ڪاتب نيشاپوريءَ جو آهي. تذڪرة احباب:

هي تذڪرو سيد بهاؤ الدين نثاري هرات ۾ 1005 هـ (1596ع) ڌاري مرتب ڪيو. برلن جي لائبريريءَ ۾ ان جو قلمي نسخو رکيل آهي. جتان جناب پير حسام الدين راشدي ان جي مائڪرو فلم گهرائي هئي. خبر ناهي ته اها حفيظ هوشيارپوريءَ جي ڪتبخاني سان گڏ ضايع ٿي وئي يا پير صاحب جي ڪتبخاني سان گڏ اسلام آباد وڃي پهتي! 1966ع ۾ اهو ڪتاب حيدر آباد دکن مان شايع ٿيو. هن ڪتاب ۾ ڪلوچ جو مختصر احوال ڏنل آهي. تاريخ مع صومي:

ڪلوچ جي وفات کان 50 ورهيه پوءِ مير مع صوم بکري 1009 هـ (1600ع) ۾ ”تاريخ مع صومي“ ۾ سندس ذڪر ڪيو. ميرزا شاهه حسن ارغون جي ڪجهه شاعرن جي ذڪر ۾ لکي ٿو ته ”ڪلوچ مشهور شاعر ۽ صاحب ديوان هو. هو سنڌ ۾ اچي رهيو هو. سندس مرزا پاٽر ۾ آهي.“ ڪلوچ جو هڪ مطلع ”لامجنون....“ نموني طور پڻ ڏنو اٿس.

مجمع القاصد:

هن قلمي نسخي جو مرتب محمد حسين بن عبدالعزيز الحسيني العرب شاهي آهي. بلائين لائبريري آڪسفورڊ ۾ رکيل هن مخطوطي جو ڪٽڻاگ نمبر 1215 آهي. هن نسخي جي 203 صفحي تي ڪلوج جو ڌڻو ڏنل آهي. عرفات العاشقين:

تقي الدين محمد الحسيني اصفهاني المعروف به تقي لوحدي اصل اصفهان جو رهواسي هو. هي تذڪرو آگري ۾ 1024 هـ (1615ع) ۾ لکي پورو ڪيائين. هن ڪتاب ۾ ڪلوج جو ذڪر آهي. نظم گزيده:

مولف خواجہ محمد صادق فرحت تبريزي هي تذڪرو 1030 هـ (1620ع) ۾ لکيو. هن ڪتاب جا نسخا ٿلپ آهن. يديضا:

فارسي ۽ سنسڪرت جي عالم مير غلام علي ”آزاد“ بلگرامي هي تذڪرو 1147 هـ (1734ع) ۾ ان وقت لکيو، جڏهن مير صاحب سيوهڻ ۾ واقع نگار هو. هن ڪتاب ۾ لکيل آهي ته ڪلوج جي ديوان ۾ ٽه هزار بيت، غزل ۽ قصيدو موجود آهن. (هي نسخو سنڌي ادبي بورڊ جي ڪتبخاني ۾ موجود آهي.) منتخب الاشعار:

مختلف شاعرن جو هيءُ تذڪرو محمد علي مبتلا بن محمد مشهدي سال 1161 هـ (1747ع) ۾ مرتب ڪيو. بلائين لائبريريءَ ۾ رکيل نسخي جو ڪٽڻاگ نمبر 379 آهي. پنجاب يونيورسٽي ڪتبخاني جي ”شيراني ڪليڪشن“ ۾ پڻ موجود آهي. رامپور ۾ پڻ هن نسخي جي هڪ ڪاپي موجود آهي. حديقه غلبا:

مير علي شير قانع جي لکيل هن تذڪري ۾ ڪلوج جا ٻه قصيدو ۽ ڪجهه بيت ڏنل آهن. 1166 هـ (1752ع) ۾ لکيل هن ڪتاب جو قلمي نسخو (262 صفحا) سنڌي ادبي بورڊ جي ڪتبخاني ۾ موجود آهي. ان جي هڪ ٻي ڪاپي پير حسام الدين راشدي صاحب وٽ پڻ هئي. مقالات الشعراء:

قانع جي ”مقالات الشعراء“ ۾ ڪلوج جو مختصر ذڪر ۽ نموني طور سندس

شاعري جون چارستون ڏنل آهن. قانع 1174 هـ (1760ع) ۾ هي ڪتاب لکيو. ان کي پير حسلم الدين راشدي صاحب ايڊٽ ڪري 1957ع ۾ سنڌي لکبي بورڊ طرفان شايع ڪرايو.

تحفته الڪرام: 1174ع ۾ لکيل قانع جي هن ڪتاب ۾ به ڪلوج جو ذڪر آهي. صحف ابراهيم ۽ خلاصه الڪلام:

فارسي شاعرن جو سڀ کان وڏو تذڪرو ”صحف ابراهيم“ آهي، جيڪو نواب امين الدوله عزيز الملڪ علي ابراهيم عرف خان بهادر نواب علي ابراهيم 1198 هـ (1783ع) ۾ لکي پورو ڪيو. ان جي ص 234 تي ڪلوج جو ذڪر آيل آهي. هن تذڪري جو اصل نسخو برلن جي ڪتبخاني ۾ رکيل آهي، جنهن جي ماڻڪرو فلم 1956ع ۾ پير حسلم الدين راشدي صاحب گهراڻي هٿي. هن تذڪري ۾ 3178 شاعرن جو ذڪر آهي. صحف ابراهيم جي هڪ ڪاپي پنجاب يونيورسٽي لائبريريءَ ۾ پڻ موجود آهي. نواب ابراهيم اصل بنارس جو رهواسي هو. هن هڪ ٻيو تذڪرو ”خلاصه الڪلام“ جي نالي سان پڻ مرتب ڪيو هو، جنهن ۾ 78 شاعرن جي مثنوين کي شامل ڪيو هئائين. اهو تذڪرو پڻ ڀاڱن ۾ آهي. پهرئين ڀاڱي ۾ 40 ٻئي ڀاڱي ۾ 36 شاعرن جو ذڪر ڪيو اٿس.

”صحف ابراهيم“ ڊاڪٽر محمد باقر 1969ع ۾ مرتب ڪري ان جو پهريون ڀاڱو ”ح“ ڇپايو. مڪمل تذڪرو ٽن جلدن ۾ آهي. مخزن الغرائب:

شيخ احمد علي بن شيخ غلام محمد مولوي محمد حاجي سنڊياوي هي تذڪرو 1228 هـ (1813ع) ۾ لکي پورو ڪيو. اهو قلمي نسخو پنجاب يونيورسٽي لائبريريءَ جي ”شيراني ڪليڪشن“ ۾ رکيل آهي. هن ۾ ڪلوج جي شاعري ڏنل آهي ۽ 3148 شاعرن جو ذڪر آيل آهي. خلاصه الافكار:

ابو طالب مغفور حاجي بيگ تهريزي اصفهاني لکنوي هي تذڪرو 1207 هـ (1792ع) ۾ لکي پورو ڪيو. ان جي ص 70 تي ڪلوج جو ذڪر آهي. ساڳئي تذڪري جي ورق 35 (حاشئي ۾) تي لکي ٿو ته وٽس ڪلوج جي ديوان جو هڪ نسخو موجود آهي. ابوطالب 1176 هـ ۾ لکنؤ ۾ پيدا ٿيو ۽ 1220 هـ ۾ اُتي ئي وفات ڪيائين. 1799ع

۾ لنڊن به ويو هو، جتي 5 ورهيه رهيو. واپس اچي سفر جو احوال فارسي ۾ ”ميسر طالبي في بلاد افرنجي“ جي عنوان سان لکيو هئائين. خلاصه الافكار جو قلمي نسخو باڊلين لئبريريءَ ۾ رکيل آهي. ان جو ڪٽلاگ نمبر 391 آهي. فارسي شاعريءَ جو تذڪرو:

فارسي شاعرن جو هي تذڪرو 1868ع ۾ ڪنهن شخص نالي امر (يا عمر) ترتيب ڏنو، جنهن ۾ ڪلوج جي چونڊ شاعري ڏنل آهي. ان جو قلمي نسخو برلن ڪتبخاني ۾ هن ڏاتل سان رکيل آهي.

Die Persischen Handschriften. K. Haft, Undastatas biblio theek in Munchen. Manchen 1868 By. J. Umer.

هن قلمي نسخي جي ماڻڪرو فلم جناب پير حسلم الدين راشدي برلن مان

گهرائي هئي.

آتشڪده آذر:

لطف علي آذر جي لکيل هن تذڪري ۾ ڪلوج جي شاعريءَ سان گڏ سندس وفات جي تاريخ ڏنل آهي. تقى ڪاشيءَ کان پوءِ آذر به لسان کي ڪلوج جي وفات بابت سڏ ڏئي ٿو. ”آتشڪده آذر“ 1249 هـ (1338ع) ۾ ڪلڪتي مان شايع ٿيو. مير عبدالحسين سلنگيءَ جي ڪتبخاني جو هيءُ ڪتاب مون پير حسلم الدين راشدي صاحب وٽ (سلنگيءَ جي صحيح سان) ڏٺو هو. شام غريبان:

لچمي نرائن نالي هڪ عالم فارسي شاعريءَ جو تذڪرو ”شلم غريبان“ جي نالي سان 1197 هـ (1782ع) ۾ مڪمل ڪيو. لچمي نرائن اصل ۾ مير غلام علي آزاد بلگراميءَ جو شاگرد هو. اورنگزيب سان گڏ لاهور کان دکن آيو ۽ اورنگ آباد کي پنهنجو وطن ٺاهي ويهي رهيو. 22 ڪتابن جو مصنف هو. هيءُ مخطوطو پهرين حيدرآباد دکن جي ڪتبخاني ۾ موجود هو، پوءِ جامع عثمانيه جي استادا محمد اڪبر الدين صديقي ان کي مرتب ڪري ڇپرايو. پاڪستان ۾ انجمن ترقي اردو پاران 1977ع ۾ شايع ٿيو. هن ڪتاب جي ص 72 تي ڪلوج جو مختصر ذڪر ۽ سندس چونڊ شاعري ڏنل آهي.

شاهان اوڌڪي ڪتبخاني ۾ فهرست مخطوطات اوڌ:

مشهور عالم ڊاڪٽر اشپرنگر جڏهن 1847ع ڌاري لکنو ۾ لوڌ جي قلمي

ڪتابن جي فهرست مرتب ڪري رهيو هو ته هن اتي ڪلوچ جو ديوان ڏٺو. هن پنهنجي ”فهرست مخطوطات لود“ ۾ ديوان ڪلوچ جو مختصر احوال ڏنو آهي. هي ڪتاب 1854ع ۾ ڪلڪتي مان شايع ٿيو. ص 112 تي ڪلوچ بابت ذڪر آهي. ديوان ڪلوچ جي نه ڇپجڻ جا ڪارڻ:

سنڌي ادبي بورڊ 1957ع ۾ ”ديوان ڪلوچ“ مرتب ڪرائڻ جو ڪم جناب حفيظ هوشيارپوريءَ جي حوالي ڪيو. حفيظ صاحب ان کان اڳ ”مثنوبات هير رانجها“ مرتب ڪري چڪو هو، جيڪو ڪتاب 1957ع ۾ بورڊ شايع ڪيو هو.

ديوان ڪلوچ کي ترتيب ڏيڻ جي سلسلي ۾ حفيظ صاحب وڏي جاکوڙ ڪئي. پير حسام الدين راشدي صاحب دنيا جي ڪيترين ئي لائبريرين مان مختلف نسخن جون مائڪروفلمون گهرايون هيون. لنڊن مان خود حفيظ صاحب به گڏ اهم مواد کڻي آيو هو. ان سلسلي ۾ حفيظ صاحب 14 مارچ 1957ع تي لنڊن مان راشدي صاحب ڏي لکيل هڪ خط ۾ لکي ٿو: ”هير رانجها جو مقدمو اڄ جوڀي صاحب کي موڪلي ڏنو اٿم. دير جو ڪارڻ نه ڀڃجو. اصل ۾ مان برٽش ميوزم ۾ حيدر ڪلوچ واري مسودي ۾ هٿ وجهي هڪ وڏيءَ محنت ۾ اچي ڦاٿس. اهو ڏاڍو ڊگهو ۽ صبر آزمائيندڙ ڪم نڪري پيو. انهيءَ مسودي کي ڏسڻ جو اهو ئي هڪ موقعو هو. ان لاءِ مون ان کي مقدمي کان وڌيڪ ترجيح ڏني.“

حفيظ هوشيارپوريءَ 25 اپريل 1960ع تي ڪراچيءَ مان راشدي صاحب کي لکيل هڪ پٽي خط ۾ پڻ حيدر ڪلوچ جو ذڪر ڪيو آهي. ان مان لڳي ٿو ته حفيظ صاحب 1957ع کان وٺي جون 1960ع تائين ڪلوچ جي ديوان کي گڏ ڪرڻ واري ڪم ۾ مشغول رهيو. بعد ۾ خبر ناهي ته ڇا ٿيو، جو اهو ڪم اڌ ۾ رهجي ويو. 18 ڊسمبر 1958ع کان وٺي 4 سيپٽمبر 1960ع تائين راشدي صاحب بيماريءَ سبب پنهنجي وڏي پيءُ پير علي محمد راشديءَ وٽ منيلا ۾ رهيل هو، ان ڪري به ٿي سگهي ٿو ته اهو ڪم مڪمل ٿي نه سگهيو هجي. بهرحال 1966ع ۾ حفيظ هوشيارپوري سخت بيمار ٿي پيو ۽ سندس وفات کان پوءِ نه فقط ”ديوان ڪلوچ“ جو ڪم رلي ويو، بلڪه ڪلوچ بابت گڏ ڪيل شعري ۽ مٿي مل احوال زماني جي دستبرد ۾ گم ٿي ويو. رهي نالو لئه جو!

ڪلوچ جي شاعريءَ ۾ ان جو اسلوب:

سڀ کان اول سنڌ جي ڪنهن به تذڪري نگار، جهڙوڪ مير معصوم ۽ قانع

پنهجن ڪتابن ”تاريخ مع صومي“، ”تحفته الڪرمل“ ۽ ”مقالات الشعراء“ ۾ ڪلوچ جي مڪمل شاعري نه ڏني آهي، فقط ٻه ٽي بيت نموني طور شامل ڪيا آهن. البت قانع جي لڙچيل ”حديقتہ غلبا“ ۾ ڪلوچ جا ٻه قصيدا (درمدح شاهه حسن)، (شتر حجره) ۽ ٽي مطلع شامل آهن.

پنجاب يونيورسٽيءَ جي ڪتبخاني جي ”شيراني ڪليڪشن“ ۾ موجود ڪلوچ جو ديوان نظر مان ڪڍڻ کان پوءِ اهو ظاهر ٿو ٿئي ته جيتوڻيڪ ڪلوچ جي شاعريءَ ۾ خيال ۽ سوچ جي اڌم گهٽ آهي، پر سندس شعرن مان ڪٿي به اهو نه ٿو محسوس ٿئي ته هو ڪو ننڍو شاعر آهي. شاعر جي خيال ۾ شوخي ۽ اسلوب جي گهٽتائي آهي، پر ڳالهه ڪرڻ جو بيان سلو ۽ عوامي اٿس. سندس غزلن ۾ انيڪ موضوع آهن، جن مان خبر پوي ٿي ته شاعر جي زندگي ڏکيل هئي. هو پنهنجي پرينءَ جي ڏک ۾ روئي ٿو، دانهون ڪري ٿو، پنهنجي محبوب کي ڏسڻ کان سولو رهي نه ٿو سگهي، هن جو معشوق اهڙيءَ گهٽيءَ ۾ رهي ٿو، جتان جو گهٽو به هن کي ڏاڍو عزيز آهي. سروگل بيڪار آهن هو وفادار آهي، پر هن جو محبوب ظالم آهي، رقيب جو سات ٿو ڏئي ۽ هن کي سڳائي ٿو. ان ڪري سندس محبوب جي گهٽيءَ جو گهٽو ئي سندس دل جو رازدار آهي، ۽ هو به هاڻ چاهي ٿو ته وڃي هن جي گهٽيءَ جو گهٽو بڻجي ويهي رهي. شاعر کي عشق ڪرڻ تي ڪنهن به قسم جو پڇتاءُ ڪونهي، بلڪ هن کي پنهنجي عشق تي فخر آهي، ان ڪري هو رسمي عشق کان پاسو ڪري ٿو ۽ اهو سمجهي ٿو ته عشق جون سختيون ڏکيون آهن، بهرحال عشق کان ڪنڌ ڪڍائڻ هن جي وس کان ٻاهر آهي.

ڪلوچ جي شاعريءَ مان محسوس ٿئي ٿو ته سندس مالي حالتون بهتر نه ٿيون. هرات ۾ هن روزگار لاءِ هٿ پير هنيو ۽ پوءِ هو سنڌ هليو آيو. اتي سندس مسئلو حل ٿيو يا نه، ان تي اڳ ٿي بحث ڪري آيا آهيون. بهرحال هن جي شاعري مان اهو محسوس ٿئي ٿو ته هن بيروزگاريءَ جي ڏکين حالتن ۾ به ڪڏهن دل ڪوسي نه ڪئي. هڪ شعر ۾ هو چوي ٿو ته: ”حيدر زندگيءَ جي گهٽيءَ ۾ اميد ڪڏهن به ناهي لائي. غم سان ڀريل دل هوندي به ڪڏهن مايوس ناهي ٿيو. هو غم نه ٿو ڪري پر دل کي آزاد ٿو رکي ۽ زندگيءَ جي موجوده خوشين مان فائدو وٺي ٿو ۽ فقط زندگيءَ جي حال سان پنهنجو واسطو ٿو رکي. هن ڏک سان ڀريل دنيا ۾ ڏک جي ڳالهين کان پاسو ڪرڻ گهرجي.“

حوالا

سنڌي

1. بکري، مع صوم تاريخ مع صومي: سنڌي ادبي بورڊ 2006ع
2. قانع، مير علي شير، تحفته الکرلم: سنڌي ادبي بورڊ، چوٿون ڇاپو 1994ع
3. ساڳيو
4. مرزا، قليچ بيگ، قديم سنڌ ۽ ان جا ماڻهو: سنڌي ادبي بورڊ 1999ع
5. وفاقي مولانا دين محمد، تذڪره مشاهير سنڌ: سنڌي ادبي بورڊ 1958ع
6. تذڪره لطفي: لطف الله بدوي، آر. ايڇ. احمد برادر، حيدر آباد 1952ع
7. قريشي، حامد علي خانگي ڊاڪٽر، تذڪره پوراني سادات: سکر هسٽاريڪل سوسائٽي سکر 2001ع
8. تاريخ باب السلام: ڊاڪٽر حبيب الله صديقي، 2002ع

انگريزي:

9. Sadarangani, Harumal, "Persian Poets of Sindh", Sindhi Adabi Board.(1957)
10. Catalogue of Persian Manuscripts in Bohar Library, colkata.

فارسي:

11. قانع، علي شير 'مقالات الشعراء': سنڌي ادبي بورڊ 1957ع
 12. شلم غريبان: نرائن لچمي (1782ع) (انجمن ترقي اردو)
 13. آتشڪده آذر: لطف علي آذر (ڪلڪتو 1838ع)
 14. تحفه سامي: سلم ميرزا (ڇاپو 1914ع پٽن)
 15. صحف ابراهيم: مرتب ڊاڪٽر محمد باقر، پنجاب يونيورسٽي پريس لاهور 1969ع (ڀاڱو پهريون)
- اردو:
16. شاهاں اودهه ڪے ڪتب خانے: اشپرنگر
 17. فهرست مخطوطات اودهه: اشپرنگر: مترجم محمد اڪرم چغتائي (انجمن ترقي اردو ڪراچي 1973ع)
 18. فهرست مخطوطات شيراني: جلد اول- 1968ع.
 19. همايون نامه: گلبدين بي
 20. گم مترجم: رشيد احمد دهلوي 1985ع سنگ ميل- لاہور)
 21. منتخب التواريخ: ملا عبدالقادر بدايوني: مترجم: محمود احمد فاروقي- (شيخ غلام علي اينٽ سنز لاہور)
 22. تزك بابري: ظهير الدين بابر: مترجم: رشيد اختر ندوي (سنگ ميل لاہور)
 23. پاڪستان ميں مخطوطات كى فهرست: عارف نوشاهى- مقتدره قومی زبان 1988ع
 24. مخطوطات تاريخ: حكيم شمس الحسن قادري

مخطوطات:

25. حديقه غلبا (فارسي): مير علي شير قانع (سنڌي ادبي بورڊ)
26. ديوان حيدر ڪلوج (پنجاب يونيورسٽي لائبريري لاهور)
27. ذاتي خط (اردو) پير حسام الدين راشدي